
PART I 


Section iii 


GOVERN 


0 


RNMENT OF 


பேங்க 


KERALA 


கேரள அரசு 
சட்ட ( சட்டமியற்றல் - ஐ ) துறை 
அறிக்கை 

2014 ஜூலை 20 
எண் 7918 /ச . இ . ஐ . 2 /2013/சட்ட ம் . திருவனந்தபுரம் , - 

1189 கர்கடகம் 4 / 
1936 ஆஷாடம் 29 


2014 ஜூலை 20ஆம் தேதி கேரள ஆளுநர் விளம்பரப்படுத்திய பின்வரும் 
அவசரச்சட்டம் பொதுமக்களின் அறிவிற்காக இதனால் பிரசுரம் 
செய்யப்படுகிறது . 


ஆளுநரின் ஆணைப்படி , 


சி . ரமணி , 
சட்டத்துறை சிறப்புச்செயலர் . 


2014 - ன் அவசரச்சட்ட ம் எண் 12 


2014 - ன் கேரள வேளாண்மை பல்கலைக்கழக (திருத்த ) 

அவசரச்சட்டம் 


இந்தியக் குடியரசின் அறுபத்தி ஐந்தாவது ஆண்டில் கேரள 
ஆளுநரால் விளம்பர அறிக்கை செய்யப்பட்டது . 

1971- ன் கேரள வேளாண்மை பல்கலைக்கழக சட்டத்தை மேலும் திருத்தம் 
செய்வதற்குரிய ஒரு அவசரச்சட்டம் . 

முன்னுரை. -- 2013 - ன் கேரள வேளாண்மை பல்கலைக்கழக (திருத்த ) 
அவசரச்சட்டம் ( 2013 - ன் 46 ) 2013 ஜூலை 25ஆம் தேதி கேரள ஆளுநரால் 
விளம்பர அறிக்கை செய்யப்பட்டிருந்ததாலும் ; 


2014 ஜனவரி 3 - ம் தேதி ஆரம்பித்து 2014 பிப்ருவரி 6- ம் தேதி 
முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய 
அவசரச்சட்டத்திற்கு பதிலாக மாநில சட்டப்பேரவையின் ஒரு சட்டம் 
கொண்டு வருவதற்குரிய ஒரு மசோதாவை சட்டப்பேரவையில் தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்துவதற்காக 
2014 - ன் கேரள வேளாண்மை பல்கலைக்கழக (திருத்த ) அவசரச்சட்டம் 
( 2014 - ன் 8 ) 2014 பிப்ருவரி 10-ம் தேதி கேரள ஆளுநரால் விளம்பர அறிக்கை 
செய்யப்பட்டிருந்ததாலும் ; 

2014 ஜூன் 9- ம் தேதி ஆரம்பித்து 2014 ஜூலை 17- ம் தேதி முடிவடைந்த 
கேரள மாநில சட்டப்பேரவையின் கூட்டத்தொடரில் மேற்குறிப்பிட்ட 
அவசரச்சட்டத்திற்கு பதிலாக மாநில சட்டப்பேரவையின் ஒரு சட்டம் 
கொண்டு வருவதற்குரிய ஒரு மசோதாவை சட்டப்பேரவையில் தாக்கல் 
செய்வதற்கும் நிறைவேற்றுவதற்கும் முடியாமல் போனதாலும் ; 

இந்திய அரசியலமைப்பின் 213வது விதித்தொகுப்பின் உட்பிரிவு (2 )- ன் துணை 
உட்பிரிவு ( எ)- ன்படி மேற்குறிப்பிட்ட அவசரச்சட்டம் 2014 ஜூலை 21- ம் தேதி 
அமலில் இருந்து நின்றுவிடுவதாலும் ; 

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் 
இடர்பாடுகள் ஏற்படும் என்பதாலும் ; 

கேரள மாநில சட்டப்பேரவை கூட்டத்தொடரில் இல்லாததாலும் , தாம் 
துரித நடவடிக்கை எடுக்கவேண்டிய சூழ்நிலை தற்போது உள்ளது என்று 
கேரள ஆளுநர் திருப்தியுறுவதாலும் ; 

தற்போது , அதனால் , இந்திய அரசியலமைப்பின் 213வது விதித்தொகுப்பின் 
உட்பிரிவு (1)- ன்படி வழங்கப்பட்டுள்ள அதிகாரங்களை பயன்படுத்தி கேரள 
ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது . 

1 . சுருக்கப்பெயரும் தொடக்கமும் . -- (1) இந்த அவசரச்சட்டம் 2014- ன் 
கேரள வேளாண்மை பல்கலைக்கழக (திருத்த ) அவசரச்சட்டம் என அழைக்கப் 
படலாம் . 

( 2 ) இது 2012 மார்ச் 26- ம் தேதி அமலுக்கு வந்ததாக கருதப்பட 
வேண்டும் . 

2 . 1971- ன் 33வது சட்டம் தற்காலிகமாக திருத்தம் செய்யப்படல் . - இந்த 
அவசரச்சட்டம் அமலில் இருக்கும் காலத்தில் , 1971- ன் கேரள வேளாண்மை 
பல்கலைக்கழக சட்டத்தின் (1971 - ன் 33 ) ( இதற்குப்பிறகு முதன்மைச்சட்டம் 
என்று குறிப்பிடப்படும் ) பிரிவு 3- ல் குறிப்பிடப்பட்டுள்ள திருத்தங்களுக்கு 
உட்பட்டு அமலில் இருக்கும் . 


3 . பிரிவு 42 - ல் திருத்தம் . -- முதன்மைச் சட்டத்தின் பிரிவு 42 - ல் 
துணைப்பிரிவு (5)- ல் , “ ஐம்பத்தைந்து வயது என்ற சொற்களுக்குப் பதிலாக 
“ ஐம்பத்தி ஆறு வயது என்ற சொற்கள் சேர்க்கப்பட வேண்டும் . 

4 . இரத்தாதலும் தவிர்ப்பும் - (1) 2014- ன் கேரள வேளாண்மை பல்கலைக் 
கழக (திருத்த ) அவசரச்சட்டம் ( 2014- ன் 8 ) இதனால் இரத்து செய்யப்படுகிறது , 

( 2 ) அவ்வாறு இரத்துசெய்யப்பட்டபோதிலும் , மேற்கறிய அவசரச் 
சட்டத்தின்படி திருத்தம் செய்யப்பட்ட முதன்மைச்சட்டத்தின்கீழ் செய்ததோ 
செய்ததாக கருதப்பட்டதோஆன ஏதேனும் காரியமோ, எடுத்ததோ எடுத்ததாக 
கருதப்பட்டதோஆன ஏதேனும் நடவடிக்கையோ , இந்த அவசரச்சட்டத்தின்படி 
திருத்தம் செய்யப்பட்ட முதன்மைச்சட்டத்தின் கீழ் செய்ததாகவோ , 
எடுத்ததாகவோ கருதப்படவேண்டும் . 


ஷீலா தீக்ஷித், 


ஆளுநர் . 


35 


